



பெங்கனு உயர்மறைமாவட்டம்

# லோகன்னா

நாய்று திருவழிபாடு

Vol. 9 No. 23

29-03-2024 \* ஆண்டவருடைய பாடுகளின் வெள்ளி \*

## முன்னாரை:

தன் நன்பர்களுக்காக உயிரைக் கொடுப்பதைவிட மேலான அன்பு யாரிடமும் இல்லை என்று அன்புக்கு இலக்கணம் வகுத்த இயேசு, இதோ இன்று தன்னுயிரை நமது பாவங்களுக்குக் கழுவாயாகக் கொடுக்கு நாம் மீட்புப் பெற அழைப்பு விடுக்கின்றார். அன்பின் உச்சகட்டமே தன் உயிரைக் கொடுப்பதுதான் என்று வார்த்தைகளால் மட்டுமல்ல வாழ்க்கையில் வாழ்ந்து காட்டி அவமானத்தின் சின்னமாகக் கருதப்பட்ட சிலுவையை, தம்முடைய தியாகப்பலியாக, மீட்பின் சின்னமாக மாற்றுகிறார்.

ஆம் இன்று திருப்பாடுகளின் புனித வெள்ளி.

பழைய ஏற்பாட்டில் பாலைவனத்தில் யாவே இறைவனுக்கு எதிராகப் பாவம் செய்து பாம்பின் கடியினால் இறந்தவர்கள், உயர்த்தப்பட்ட வெண்கலப் பாம்பை பார்த்து

உயிர் பிழைத்தார்கள். அந்த முன் அடையாளத்தினபடி விண்ணிற்கும் மன்னிற்கும்

இடையில் சிலுவையில் பலியான செம்மறியாக உயர்த்தப்பட்டிருக்கிற இயேசுவைப் பார்த்து நாமும் மீட்பு பெற வரம் வேண்டி இன்றைய நாளிலே மன்றாடுவோம். இயேசுவின் பாடுகளையும் இறப்பையும் ஆழமாக சிந்தித்தவர்களாக வழிபாட்டிலே பக்கியோடு பங்கேற்போம். இன்றைய வழிபாடானது நான்கு பிரிவுகளை உடையதாக அமைந்துள்ளது

1. இறைவார்த்தை வழிபாடு
2. பொது மன்றாட்டுக்கள்
3. திருச்சிலுவை ஆராதனை
4. நற்கருணைவிருந்து

## மன்றாட்டு:

ஆண்டவரே, உம் திருமகன் கிறிஸ்து தமது இரத்தத்தை சிந்தி, உம் அடியார்களுக்காகப் பாஸ்கா மறைநிகழ்வை ஏற்படுத்தினார். உமது இரக்கத்தை நினைவு கூர்ந்து நிலையான பாதுகாப்பால் அவர்களைப் புனிதப்படுத்துவீராக. என்றென்றாம் வாழ்ந்து ஆட்சி செய்கின்ற அவர் வழியாக உம்மை மன்றாடுகின்றோம்.

## முதல் வரசகம்

**முன்னாரை:** எசாயா இறைவாக்கினர் நான்கு இடங்களில் துண்புறும் ஊழியர் என்ற கருத்தில் கவிஞர் வடிவில் இயேசுவின் பாடுகளை முன்னுரைத்துள்ளார். இயேசு கிறிஸ்து துண்புறும் ஊழியர் என்பதையும், அவர் பாடுகள் பட்டு, துண்பங்களை ஏற்று எவ்வாறு இவ்வுலகத்தை மீட்க தன்னையே கையளிக்கப் போகிறார் என்பதை முதல் வாசகத்தில் வாசித்து தியாளிப்போம்.

## இறைவாரக்கினர் எசாயா நாலிலிருந்து வரசகம்

52:13 – 53:12

இதோ, என் ஊழியர் சிறப்படைவார். அவர் மேன்மைப்படுத்தப்பட்டு, உயர்த்தப்பட்டு, பெரிதும் மாட்சியறுவார். அவரைக் கண்ட பலர் திகைப்புற்றனர். அவரது தோற்றும் பெரிதும் உருக்குலைந்ததால் மனித சாயலே அவருக்கு இல்லாதிருந்தது. மானிடரின் உருவமே அவருக்கு இல்லை. அவ்வாறே, அவர் பல பிற இனத்தாரை அதிர்ச்சிக்குள்ளாக்குவார். அரசர்களும் அவரை முன்னிட்டு வாய்பொதுத்தி நிற்பர். ஏனெனில் தங்களுக்குச் சொல்லப்படாததை அவர்கள் காணப்பர் தாங்கள் கேள்விப்படாததை அவர்கள் புரிந்து கொள்வர். நாங்கள் அறிவித்ததை

நம்பியவர் யார்? ஆண்டவரின் ஆற்றல் மாருக்கு வெளிப்படுத்தப்பட்டது? இளந்தளிர்போலும் வறண்ட நிலவேர் போலும் ஆண்டவர் முன்னிலையில் அவர் வளர்ந்தார். நாம் பார்ப்பதற்கேற்ற அமைப்போ அவருக்கில்லை. நாம் விரும்பத்தக்க தோற்றமும் அவருக்கில்லை. அவர் இகழப்பட்டார். மனிதரால் புறக்கணிக்கப்பட்டார். வேதனையுற்ற மனிதராய் இருந்தார். நோயற்று நலிந்தார். காண்போர் தம் முகத்தை மூடிக் கொள்ளும் நிலையில் அவர் இருந்தார். அவர் இழிவுபடுத்தப்பட்டார். அவரை நாம் மதிக்கவில்லை. மெய்யாகவே அவர் நம் பினிகளைத் தாங்கிக் கொண்டார். நம் துன்பங்களைச் சுமந்து கொண்டார். நாமோ அவர் கடவுளால் வதைக்கப்பட்டு நொறுக்கப்பட்டவர் என்றும் சிறுமைப் படுத்தப்பட்டவர் என்றும் எண்ணினோம். அவரோ நம் குற்றங்களுக்காகக் காயமடைந்தார். நம் தீசெயல்களுக்காக நொறுக்கப்பட்டார். நமக்கு நிறைவாழ்வை அளிக்க அவர் தண்டிக்கப்பட்டார். அவர்தம் காயங்களால் நாம் குணமடைகின்றோம். ஆடுகளைப் போல நாம் அனைவரும் வழிதவறி அலைந்தோம். நாம் எல்லாரும் நம் வழியே நடந்தோம். ஆண்டவரோ நம் அனைவரின் தீசெயல்களையும் அவர்மேல் சுமத்தினார். அவர் ஒடுக்கப்பட்டார். சிறுமைப்படுத்தப்பட்டார். ஆயினும், அவர் தம் வாயைத் திறக்கவில்லை. அடிப்பதற்கு இழுத்துச் செல்லப்பட்ட ஆட்டுக்குட்டிபோலும் உரோமம் கத்தரிப்போர் முன்னிலையில் கத்தாத் செம்மறி போலும் அவர் தம் வாயைத் திறவாதிருந்தார். அவர் கைது செய்யப்பட்டு, தீர்ப்பிடப்பட்டு, இழுத்துச் செல்லப்பட்டார். அவருக்கு நேரந்தைப்பற்றி அக்கறை கொண்டவர் யார்? ஏனெனில், வாழ்வோர் உலகினின்று அவர் அகற்றப்பட்டார். என் மக்களின் குற்றத்தை முன்னிட்டுக் கொலையுண்டார். வன்செயல் எதுவும் அவர் செய்ததில்லை. வஞ்சனை எதுவும் அவர் வாயில் இருந்ததில்லை. ஆயினும், தீயவரிடையே அவருக்குக் கல்லறை அமைத்தார்கள். செத்தபோது அவர் செலவரோடு

இருந்தார். அவரை நொறுக்கவும் நோயால் வதைக்கவும் ஆண்டவர் தீருவுளம் கொண்டார். அவர் தம் உயிரைக் குற்ற நீக்கப்பலியாகத் தந்தார். எனவே, தம் வழிமரபு கண்டு நீடு வாழ்வார். ஆண்டவரின் திருவுளும் அவர் கையில் சிறப்புறும். அவர் தம் துன்ப வாழ்வின் பயனைக் கண்டு நிறைவடைவார். நேரியவராகிய என் ஊழியர் தம் அறிவால் பலரை நேர்மையாளராக்குவார். அவர்களின் தீசெயல்களைத் தாமே சுமந்து கொள்வார். ஆதலால், நான் அவருக்கு மதிப்பு மிக்கவிடையே சிறப்பளிப்பேன். அவரும் வலியவரோடு கொள்ளைப் பொருளைப் பங்கிடுவார். ஏனெனில், அவர் தம்மையே சாவுக்கு கையளித்தார். கொடியவருள் ஒருவராகக் கருதப்பட்டார். ஆயினும் பலரின் பாவத்தைச் சுமந்தார். கொடியோருக்காகப் பரிந்து பேசினார். ஆண்டவரின் அருள்வாக்கு பதிவுரைப்பாடல் திருப்பாடல் 31:1-5, 11-12, 14-15, 16, 24. (பல்லவி: ஓக் 23:46) பல்லவி: ‘தந்தையே, உம் கையில் என் உயிரை ஒப்படைக்கின்றேன்.’ ஆண்டவரே, உம்மிடம் நான் அடைக்கலம் புகுந்துள்ளேன். நான் ஒரு போதும் வெட்கமடைய விடாதேயும். உமது நீதிக்கேற்ப என்னை விடுவித்தருநூம். உமது கையில் என் உயிரை ஒப்படைகின்றேன். வாக்குப் பிறழாத இறைவனாகிய ஆண்டவரே, நீர் என்னை மீட்டருளின்ர். (பல்லவி) என் பகைவர் அனைவரின் இகழ்ச்சிக்கு உள்ளானேன். என்னை அடுத்திருப்போரின் பேரிழிவுக்கு ஆளானேன். என் நன்பர்களுக்குப் பேரச்சம் வருவித்தேன். என்னைத் தெருவில் பார்ப்போர் என்னிடமிருந்து விலகி ஒடுகின்றனர். இறந்தோர் போல் நினைவினின்று நான் அகற்றப்பட்டேன். உடைந்துபோன மட்கலம் போல் ஆனேன். (பல்லவி) ஆண்டவரே, நான் உம்மீது நம்பிக்கை வைத்துள்ளேன். “நீரே என் கடவுள்” என்று சொன்னேன். என் வாழ்வின் ஒவ்வொரு கட்டமும் உமது கையில் உள்ளது. என் எதிரிகளின் கையினின்றும் என்னைத்

துன்புறுத்துவோரின் கையினின்றும் என்னை விடுவித்தருளும். (பல்லவி)

உமது முகத்தின் ஒளி அடியேன் மீது வீசும்படி செய்யும். உமது பேரன்பால் என்னை விடுவித்தருளும். ஆண்டவருக்காக நம்பிக்கையுடன் காத்திருப்போனே, நீங்கள் அனைவரும் உள்ளத்தில் வலிமையும் உறுதியும் கொண்டிருங்கள். (பல்லவி)

### இரண்டாம் வரசகம்

**முன்னுரை:** இயேசுவை நித்திய தலைமை குருவாக படம்பிடித்துக்காட்டி அவர் எவ்வாறு பழைய ஏற்பாடின் குருக்களிலிருந்து மாறுபட்டவராக இருக்கின்றார் என்பதையும், பழைய ஏற்பாடின் பலிபொருட்கள் குறையுடையதாய் இருக்கும்போது, புதிய பலிபொருளாகிய இயேசு எப்படி குறைவில்லாத செம்பியாக இருக்கிறார் என்பதையும் விளக்கும் இரண்டாம் வாசகத்திற்கு செவிகொடுப்போம்.

### யிரேயருக்கு எழுதப்பட்ட திருமுகத்திலிருந்து வரசகம்

4:14-16, 5:7-9

வானங்களைக் கடந்து சென்ற இறைமகனாகிய இயேசுவை நாம் தனிப்பெரும் தலைமைக் குருவாகக் கொண்டுள்ளதால் நாம் அறிக்கையிடுவதை விடாது பற்றிக்கொள்வோமாக! ஏனெனில், நம் தலைமைக் குரு நம்முடைய வலுவின்மையைக் கண்டு இரக்கம் காட்ட இயலாதவர் அல்ல. மாறாக, எல்லா வகையிலும் நம்மைப்போலச் சோதிக்கப்பட்டவர். எனினும் பாவம் செய்யாதவர். எனவே, நாம் இரக்கத்தைப் பெறவும், ஏற்ற வேண்டியில் உதவக் கூடிய அருளைக் கண்டடையவும், அருள் நிறைந்த இறை அரியணையைத் துணிவுடன் அனுகீச் செல்வோமாக. அவர் இவ்விடில் வாழ்ந்த காலத்தில், தம்மைச் சால்விருந்து காப்பாற்ற வல்லவரை நோக்கி உரத்த குரல் எழுப்பி, கண்ணீர் சிந்தி, மன்றாட வேண்டியார். அவர் கொண்டிருந்த இறைப்பற்று கலந்த அச்சத்தை முன்னிட்டு, கடவுள் அவருக்குச் செவிசாய்த்தார். அவர் இறைமகனாயிருந்தும், துன்பங்கள் வழியே கீழ்ப்படிதலைக் கற்றுக்கொண்டார். அவர் நிறைவுள்ளவராகி, தமக்குத் கீழ்ப்படிவோர் அனைவரும் மீட்படையக் காரணமானார்.

மூண்டவரின் அருள்வாக்கு

நற்செய்திக்கு முன் வசனம் மில 2:8-9  
சாவை ஏற்கும் அளவுக்கு, அதுவும் சிலுவைச் சாவையே ஏற்கும் அளவுக்குக் கீழ்ப்படிந்து தம்மையே தாழ்த்திக்கொண்டார். எனவே கடவுளும் அவரை மிகவே உயர்த்தி, எப்பெயருக்கும் மேலான பெயரை அவருக்கு அருளினார்.

### நற்செய்தி வரசகம்

யோவன் எழுதியாட நம் அண்டவராகிய இயேசு கிறிஸ்தவின் திருப்பராடுகள் 18:1-19:42

**விரி:** இயேசு தம் சீடர்களோடு கெதரோன் என்னும் நீரோடையைக் கடந்து சென்றார். அங்கே ஒரு தோட்டம் இருந்தது. தம் சீடர்களோடு இயேசு அதில் நுழைந்தார். அவரைக் காட்டிக் கொடுத்த யூதாக்கு அந்த இடம் தெரியும். ஏனெனில், இயேசுவும் அவருடைய சீடர்களும் அடிக்கடி அங்குக் கூடுவார். படைப் பிரிவினரையும் தலைமைக் குருக்களும் பரிசேயரும் அனுப்பிய காவலர்களையும் கூட்டிக் கொண்டு யூதாக விளக்குகளோடும் பந்தங்களோடும் படைக்கலங்களோடும் அங்கே வந்தான். தமக்கு நிகழப் போகிற அனைத்தையும் இயேசு அறிந்து அவர்கள் முன் சென்று, இயேசு: "யாரைத் தேடுகிறீர்கள்?"

**விரி:** என்று கேட்டார். அவர்கள் மறுமொழியாக,

**பி. ஆ :** "நாசரேத்து தேடுகிறோம்" இயேசுவைத்

**விரி:** என்றார்கள். இயேசு,

**இயேசு:** "நான்தான்"

**விரி:** என்றார். அவரைக் காட்டிக் கொடுத்த யூதாகம் அவர்களோடு நின்று கொண்டிருந்தான். "நான்தான்" என்று இயேசு அவர்களிடம் சொன்னதும் அவர்கள் பின் வாங்கித் தஸரில் விழுந்தார்கள்.

**இயேசு:** "யாரைத் தேடுகிறீர்கள்?"

**விரி:** என்று இயேசு மீண்டும் அவர்களிடம் கேட்டார். அவர்கள்,

**பி. ஆ :** "நாசரேத்து தேடுகிறோம்" இயேசுவைத்

**விரி:** என்றார்கள். இயேசு அவர்களைப் பார்த்து,

**இயேசு:** "நான்தான்" என்று உங்களிடம் சொன்னேனே. நீங்கள் என்னைத் தேடுகிறீர்கள் என்றால் இவர்களைப் போக விடுங்கள்"

**விரி:** என்றார். "நீர் என்னிடம் ஒப்படைத் தவர்களுள் எவரையும் நான் இழுந்து விடவில்லை" என்று அவரே

சொன்னேன்  
தெரியுமே"

கூறியிருந்தது இவ்வாறு நிறைவேறியது.  
சீமோன் பேதுருவிடம் ஒரு வாள் இருந்தது.  
அவர் அதை உருவித் தலைமைக் குருவின்  
பணியாளரைத் தாக்கி அவரது வலக்காதை  
வெட்டினார். அப்பணியாளரின் பெயர்  
மால்கு. இயேசு பேதுருவிடம்,

**இயேசு:**"வாளை உறையில் போடு.  
தந்தை எனக்கு அளித்த துன்பக்  
கிண்ணத்திலிருந்து நான் குடிக்காமல்  
இருப்பேனோ?"

**விரி:** என்றார். படைப்பிரிவினாரும்  
ஆயிரத்தவர் தலைவரும் யூதர்களின்  
காவலர்களும் இயேகவைப் பிடித்துக்  
கட்டி, முதலில் அவரை அன்னாவிடம்  
கொண்டுசென்றார்கள். ஏனெனில் அந்த  
ஆண்டில் தலைமைக் குருவாய் இருந்த  
கயபாவுக்கு அவர் மாமனார். இந்தக்  
கயபாதான், "ஒரு மனிதன் மட்டும்  
மக்களுக்காக இறப்பது நல்லது" என்று  
யூதர்களுக்கு ஆலோசனை கூறியவர்.  
சீமோன் பேதுருவும் மற்றொரு சீட்டரும்  
இயேகவைப் பின் தொடர்ந்து வந்தனர்.  
அந்தச் சீட்டர் தலைமைக் குருவுக்கு  
அறிமுகமானவர். ஆகவே இயேகவுடன்  
தலைமைக் குருவின் மாளிகை முற்றத்தில்  
நுழைந்தார். பேதுரு வெளியில் வாயிலிருகே  
நின்று கொண்டிருந்தார். அப்போது  
தலைமைக் குருவுக்கு அறிமுகமாயிருந்த  
அந்தச் சீட்டர் வெளியே வந்து, வாயில்  
காவலரிடம் சொல்லிப் பேதுருவை உள்ளே  
கூட்டிச் சென்றார். வாயில் காவல் செய்த  
அப்பணிபெண் பேதுருவிடம்,

**பி.ஆ.:** "நீயும் இம் மனிதனுடைய சீட்டருள்  
இருவன் தானே?"

**விரி:** என்று கேட்டார். பேதுரு,

**பி.ஆ.:** "இல்லை"

**விரி:** என்றார். அப்போது குளிராய்  
இருந்ததால் பணியாளர்களும் காவலர்களும்  
கரியினால் தீழுட்டி அங்கே நின்று குளிர்  
காய்ந்து கொண்டிருந்தார்கள். தலைமைக்  
குரு இயேகவின் சீட்டர்களைப்பற்றியும்  
அவருடைய போதனையைப்பற்றியும்  
அவரிடம் கேட்டார். இயேசு அவரைப்  
பார்த்து,

**இயேசு:**"நான் உலகறிய வெளிப்படையாய்ப்  
பேசினேன். யூதர் அனைவரும்  
கூடிவரும் தொழுகைக் கூடங்களிலும்  
கோவிலிலும்தான் எப்போதும் கற்பித்து  
வந்தேன். நான் மறைவாக எதையும்  
பேசியதில்லை. ஏன் என்னிடம்  
கேட்கிறீர்? நான் பேசியதைக் கேட்டுக்  
கொண்டிருந்தவர்களிடம் கேட்டுப் பாரும்.

நான் என்ன  
என அவர்களுக்குத்

**விரி:** என்றார். அவர் இப்படிச்  
சொன்னதால் அங்கு நின்று கொண்டிருந்த  
காவலருள் ஒருவர்,  
**பி.ஆ.:** "தலைமைக் குருவுக்கு இப்படியா  
பதில் கூறுகிறாய்?"

**விரி:** என்று சொல்லி இயேகவின்  
கண்ணத்தில் அறைந்தார். இயேசு அவரிடம்,  
**இயேசு:** "நான் தவறாகப் பேசியிருந்தால்  
தவறு என்னவெனக் காட்டும். சரியாகப்  
பேசியிருந்தால் என்னை அடிக்கிறீர்?"

**விரி:** என்று கேட்டார். அதன்பின்  
அன்னா அவரைக் கட்டப்பட்ட நிலையில்  
தலைமைக் குரு கயபாவிடம் அனுப்பினார்.  
சீமோன் பேதுரு அங்கு நின்று குளிர்  
காய்ந்து கொண்டிருந்தார். அப்போது  
அங்கிருந்தவர்கள் அவரிடம்,

**பி.ஆ.:** "நீயும் அவனுடைய சீட்டர்களுள்  
இருவன் தானே"

**விரி:** என்று கேட்டனர். அவர்  
**பி.ஆ.:** "இல்லை"

**விரி:** என்று மறுதலித்தார். தலைமைக்  
குருவின் பணியாளருள் ஒருவர்,

**பி.ஆ.:** "நான் உன்னைத் தோட்டத்தில்  
அவரோடு பார்க்கவில்லையா?"

**விரி:** என்று கேட்டார். பேதுருவால் காது  
வெட்டப்பட்டவருக்கு இவர் உறவினர்.  
பேதுரு மீண்டும் மறுதலித்தார். உடனே  
சேவல் கூவிற்று. அதன்பின் அவர்கள்  
கயபாவிடியிருந்து ஆளுநர் மாளிகைக்கு  
இயேகவைக் கொண்டு சென்றார்கள்.  
அப்போது விடியற்காலம். பாஸ்கா உணவை  
உண்ணுமுன் தீட்டுப் படாமலிருக்க ஆளுநர்  
மாளிகையில் அவர்கள் நுழையவில்லை.  
எனவே பிலாத்து வெளியே அவர்களிடம்  
வந்து,

**பி.ஆ.:** "நீங்கள் இந்த ஆளுக்கு எதிராகக்  
கூறும் குற்றச்சாட்டு என்ன?"

**விரி:** என்று கேட்டார். அதற்கு அவர்கள்,  
**பி.ஆ.:** "இவன் குற்றம் செய்யாதிருந்தால்  
இவனை நாங்கள் உம்மிடம் ஓப்புவித்திருக்க  
மாட்டோம்"

**விரி:** என்றார்கள். பிலாத்து அவர்களிடம்,  
**பி.ஆ.:** "நீங்கள் இவனைக் கொண்டு  
போய் உங்கள் சட்டப்படி இவனுக்குத் தீர்பு  
வழங்குங்கள்"

**விரி:** என்றார். யூதர்கள் அவரிடம்,  
**பி.ஆ.:** "சட்டப்படி நாங்கள் மாருக்கும்  
மரண தண்டனை விதிக்க முடியாது"

**விரி:** என்றார்கள். இவ்வாறு, தாம்  
எப்படிப்பட்ட சாவுக்கு உட்படப் போகிறார்

என்பதைக் குறிப்பிட்டு இயேசு கூறியிருந்ததை நிறைவேற்ற செய்தார்கள். பிலாத்து மீண்டும் ஆளுநர் மாளிகைக்குள் சென்று இயேசுவைக் கூப்பிட்டு, அவரிடம், பி. ஆ. : "நீ யூதரின் அரசனா?"

விரி: என்று கேட்டான். இயேசு மறுமொழியாக, இயேசு: "நீராக இதைக் கேட்கிறோ? அல்லது மற்றவர்கள் என்னைப்பற்றி உம்மிடம் சொன்னதை வைத்துக் கேட்கிறோ?"

விரி: என்று கேட்டார். அதற்கு பிலாத்து, பி. ஆ. : "நான் ஒரு யூதனா என்ன? உன் இன்ததவரும் தலைமைக் குருக்களும் தானே உன்னை என்னிடம் ஒப்புவித்தார்கள். நீ என்ன செய்தாய்?"

விரி: என்று கேட்டான். இயேசு மறுமொழியாக, இயேசு: "எனது ஆட்சி இவ்வுலக ஆட்சி போன்றது அல்ல. அது இவ்வுலக ஆட்சி போன்றதாய் இருந்திருந்தால் நான் யூதர்களிடம் காட்சிக் கொடுக்கப்படாதவாறு என் காவலர்கள் போராடியிருப்பார்கள். ஆனால் என் ஆட்சி இவ்வுலக ஆட்சி போன்றது அல்ல"

விரி: என்றார். பிலாத்து அவரிடம், பி. ஆ. : "அப்படியானால் நீ அரசன் தானோ?"

விரி: என்று கேட்டான். அதற்கு இயேசு, இயேசு: "அரசன் என்று நீர் சொல்கிறீர். உன்மையை எடுத்துநூப்பதே என் பணி. இதற்காகவே நான் பிறந்தேன். இதற்காகவே உலகிற்கு வந்தேன். உன்மையைச் சார்ந்தவர் அனைவரும் என் குரலுக்குச் செவிசாய்க்கின்றனர்"

விரி: என்றார். பிலாத்து அவரிடம், பி. ஆ. : "உன்மையா? அது என்ன?"

விரி: என்று கேட்டார். இப்படி கேட்டபின் பிலாத்து மீண்டும் யூதரிடம் சென்று, பி. ஆ. : "இவனிடம் நான் குற்றம் ஒன்றும் காணவில்லையே"

விரி: என்றான். மேலும், பி. ஆ. : "பாஸ்கா விழாவின் போது உங்கள் விருப்பியடி ஒரு கைத்தியை விடுதலை செய்யும் வழக்கம் உண்டே! யூதரின் அரசனாகிய இவனை நான் விடுதலை செய்யட்டுமா? உங்கள் விருப்பம் என்ன?"

விரி: என்று கேட்டான். அதற்கு அவர்கள், பி. ஆ. : "இவன் வேண்டாம். பரபாவையே விடுதலை செய்யும்"

என்று மீண்டும் கத்தினார்கள். அந்தப் பரபா ஒரு கள்வன். பின்னர் பிலாத்து இயேசுவைச் சாட்டடையால் அடிக்கச் செய்தான். வீரர்கள் ஒரு மூன்று பின்னி

அவர் தலையின் மேல் வைத்து, செந்திற மேலுடையை அவருக்கு அணிவித்தார்கள். அவரிடம் வந்து,

பி. ஆ. : "யூதரின் அரசே வாழ்க!"

விரி: என்று சொல்லி அவருடைய கண்ணத்தில் அறைந்தார்கள். பிலாத்து மீண்டும் வெளியே வந்து அவர்களிடம்,

பி. ஆ. : "அவனை நான் உங்கள் மூன்று வெளியே

கூட்டுவருகிறேன், பாருங்கள். அவனிடம் நான் குற்றம் ஒன்றும் காணவில்லை என்பதை அறிந்துகொள்ளுங்கள்"

விரி: என்றான். இயேசு மூன்று முடியும் செந்திற மேலுடையும் அணிந்தவராய் வெளியே வந்தார். பிலாத்து அவர்களிடம்,

பி. ஆ. : "இதோ! மனிதன்"

விரி: என்றான். அவரைக் கண்டதும் தலைமைக் குருக்களும் காவலர்களும்,

பி. ஆ. : "சிலுவையில் அறையும், சிலுவையில் அறையும்"

விரி: என்று கத்தினார்கள். பிலாத்து அவர்களிடம்,

பி. ஆ. : "நீங்களே இவனைக் கொண்டு போய்ச் சிலுவையில் அறையுங்கள். இவனிடம் குற்றம் இருப்பதாக எனக்குத் தெரியவில்லை"

விரி: என்றான். யூதர்கள் அவரைப் பார்த்து,

பி. ஆ. : "எங்களுக்கு ஒரு சட்டம் உண்டு. அச்சட்டத்தின்படி இவன் சாகவேண்டும். ஏனெனில் இவன் தன்னையே இறைமகன் என உரிமை கொண்டாடுகிறான்"

விரி: என்றான். பிலாத்து இதைக் கேட்டதும் இன்னும் மிகுதியாக அஞ்சினான். அவன் மீண்டும் ஆளுநர் மாளிகைக்குச் சென்று இயேசுவிடம்,

பி. ஆ. : "நீ எங்கிருந்து வந்தவன்?"

விரி: என்று கேட்டான். ஆனால் இயேசு அவனுக்குப் பதில் கூறவில்லை. அப்போது பிலாத்து, விரி:

பி. ஆ. : "என்னோடு பேசமாட்டாயா? உன்னை விடுதலை செய்யவும் எனக்கு அதிகாரம் உண்டு, உன்னைச் சிலுவையில் அறையவும் எனக்கு அதிகாரம் உண்டு என்பது உனக்குத் தெரியாதா?"

விரி: என்றான். இயேசு மறுமொழியாக,

இயேசு: "மேலிருந்து அருள்பட்டாவிடில் உமக்கு என் மேல் எந்த அதிகாரமும் இராது. ஆகவே என்னை உம்மிடம் ஒப்புவித்தவன்தான் பெரும் பாவம் செய்தவன்"

விரி: என்றார். அதுமுதல் பிலாத்து அவரை

விடுவிக்க வழி தேடனான். ஆனால் யூதர்கள்,

**பி.ஆ.:** "நீர் இவனை விடுவித்தால் சீசருடைய நண்பராய் இருக்க முடியாது. தம்மையே அரசார்க்கிக் கொள்ளும் எவரும் சீசருக்கு எதிரி"

**விரி:** என்றார்கள். இவ்வார்த்தைகளைக் கேட்டதும் பிலாத்து இயேகவை வெளியே கூட்டி வந்தான். "கல்தளம்" என்னும் இடத்தில் இருந்த நடுவர் இருக்கை மீது அமர்ந்தான். அந்த இடத்திற்கு எபிரேய மொழியில் "கபதா" என்பது பெயர். அன்று பாஸ்கா விழாவுக்கு ஏற்பாடு செய்யும் நாள். ஏற்குறைய நன்பகல் வேளை. பிலாத்து யூதர்களிடம்,

**பி.ஆ.:** "இதோ, உங்கள் அரசன்!"

**விரி:** என்றான். அவர்கள்,

**பி.ஆ.:** "ஓழிக! ஓழிக! அவனைச் சிலுவையில் அறையும்"

**விரி:** என்று கத்தினார்கள். பிலாத்து அவர்களிடம்,

**பி.ஆ.:** "உங்கள் அரசனை நான் சிலுவையில் அறையவேண்டும் என்கிறீர்களா?"

**விரி:** என்று கேட்டான். அதற்குக் குலமைக் குருக்கள்,

**பி.ஆ.:** "எங்களுக்குச் சீசரைத் தவிர வேறு அரசர் இல்லை"

**விரி:** என்றார்கள். அப்போது பிலாத்து அவரைச் சிலுவையில் அறையுமாறு அவர்களிடம் ஒப்புவித்தான்.

அவர்கள் இயேகவைத் தம் பொறுப்பில் ஏற்றுக்கொண்டார்கள். இயேக சிலுவையைத் தாமே சுமந்து கொண்டு "மண்டை ஒட்டு இடம்" என்னுமிடத்திற்குச் சென்றார். அதற்கு எபிரேய மொழியில் கொல்கொதா என்பது பெயர். அங்கே அவர்கள் இயேகவையும் அவரோடு வேறு இருவரையும் சிலுவைகளில் அறைந்தார்கள். அவ்விருவரையும் இருபக்கங்களிலும் இயேகவை நடுவிலுமாக அறைந்தார்கள். பிலாத்து குற்ற அறிக்கை ஒன்று எழுதி அதைச் சிலுவையின் மீது வைத்தான். அதில் "நாசகோத்து இயேக யூதர்களின் அரசன்" என்று எழுதியிருந்தது. இயேக சிலுவையில் அறையப்பட்ட இடம் நகரத்துக்கு அருகில் இருந்ததால் யூதருள் பலர் இந்தக் குற்ற அறிக்கையை வாசித்தனர். அது எபிரேயம், இலத்தீன், கிரேக்கம் ஆகிய மொழிகளில் எழுதப்பட்டிருந்தது. யூதரின் தலைமைக் குருக்கள் பிலாத்திடம்,

**பி.ஆ.:** "யூதரின் அரசன்" என்று

எழுத வேண்டாம். மாறாக, "யூதரின் அரசன் நான்" என்று அவனே சொல்லிக் கொண்டதாக எழுதும்"

**விரி:** என்று கேட்டுக் கொண்டார்கள். பிலாத்து அவர்களைப் பார்த்து,

**பி.ஆ.:** "நான் எழுதியது எழுதியதே"

**விரி:** என்றான். இயேகவைச் சிலுவையில் அறைந்தபின் படைவீர் அவருடைய மேலுடைகளை நான்கு பாகமாகப் பிரித்து ஆளுக்கு ஒரு பாகம் எடுத்துக் கொண்டார்கள். அங்கியையும் அவர்களே எடுத்துக் கொண்டனர். அந்த அங்கி மேலிருந்து கீழ்வரை தையலே இல்லாமல் நெய்யப்பட்டிருந்தது. எனவே அவர்கள் ஒருவரை ஒருவர் நோக்கி,

**பி.ஆ.:** "அதைக் கிழிக்க வேண்டாம். அது யாருக்குக் கிடைக்கும் என்று பார்க்கச் சீட்டுக் குவுக்கிப் போடுவோம்"

**விரி:** என்றார்கள். "என் ஆடைகளைத் தங்களுக்குள் பகிர்ந்து என் உடைமீது சீட்டுப் போட்டார்கள்" என்னும் மறை நூல் வாக்கு இவ்வாறு நிறைவேறியது. சிலுவை அருகில் இயேகவின் தாயும், தாயின் சகோதரியும் குரோப்பாவின் மனைவியுமான மரியாவும், மகதலா மரியாவும் நின்று கொண்டிருந்தனர். இயேக தம் தாயையும் அருகில் நின்ற தம் அன்புச் சீடரையும் கண்டு தம் தாயிடம்,

**இயேக:** "அம்மா, இவரே உம் மகன்"

**விரி:** என்றார். பின்னர் தம் சீடரிடம்,

**இயேக:** "இவரே உம் தாய்"

**விரி:** என்றார். அந்நேரமுதல் அச்சீடர் அவரைத் தம் வீட்டில் ஏற்று ஆதரவு அளித்து வந்தார். இதன்பின், அனைத்தும் நிறைவேறி விட்டது என்பதை அறிந்த இயேக,

**இயேக:** "தாகமாய் இருக்கிறது"

**விரி:** என்றார். மறைநூலில் எழுதியுள்ளது நிறைவேறவே இவ்வாறு சொன்னார். அங்கே ஒரு பாத்திரம் நிறையப் புளித்த திராட்சை இரசம் இருந்தது. அதில் கடற்பஞ்சை நன்கு தோய்த்து ஈசோப்புத் தண்டில் பொருத்தி அதை அவர்கள் அவரது வாயில் வைத்தார்கள். அந்த இராசத்தைக் குடித்ததும் இயேக,

**இயேக:** "எல்லாம் நிறைவேறிற்று"

**விரி:** என்று கூறித் தலை சாய்த்து ஆவியை ஒப்படைத்தார்.

**(இங்கு மூழங்களிடமிருந்து, சிறிது நேரம் மௌனமாக இருக்கவும்)**

அன்று பாஸ்கா விழாவுக்கு ஏற்பாடு செய்யும் நாள். அடுத்த நாள் ஒய்வு நாளாகவும்

பெருநாளாகவும் இருந்தது. எனவே அன்று சிலுவையில் உடல்கள் தொங்கலாகா என்பதற்காகக் கால்களை முறித்துச் சடலங்களை எடுத்துவிட மாறு யூதர்கள் பிலாத்திடம் கேட்டுக் கொண்டார்கள். ஆகவே படைவீரர் வந்து இயேகவோடு சிலுவையில் அறையப்பட்டிருந்தவருள் ஒருவனுடைய கால்களை முற்றவனுடைய கால்களையும் முறித்தார்கள். பின்பு அவர்கள் இயேகவீடும் வந்தார்கள். அவர் ஏற்கெனவே இறந்து போயிருந்ததைக் கண்டு அவருடைய கால்களை முறிக்கவில்லை. ஆனால் படைவீரருள் ஒருவர் இயேகவின் விலாவை ஈட்டியால் குத்தினார் உடனே இரத்தமும் தண்ணீரும் வடிந்தன. இதை நேரில் கண்டவரே இதற்குச் சாட்சி. அவரது சான்று உண்மையானதே. அவர் உண்மையையே கூறுகிறார் என்பது அவருக்குத் தெரியும். நீங்களும் நம்ப வேண்டும் என்பதற்காகவே அவர் இதைக் கூறுகிறார். "எந்த எலும்பும் முறிப்பாது" என்னும் மறை நூல் வாக்கு இவ்வாறு நிறைவேறியது. மேலும் "தாங்கள் ஊடுருவக் குத்தியவரை உற்றுநோக்குவார்கள்" என்றும் மறை நூல் கூறுகிறது. அரிமத்தியா ஊரைச் சேர்ந்த யோசேப்பு என்பவர் இயேகவின் சீடர்களுள் ஒருவர். யூதருக்கு அஞ்சியதால் தம்மைச் சீடர் என்று வெளிப்படையாகக் காட்டிக்கொள்ளத்தான். அவர் இயேகவின் உடலை எடுத்துக் கொண்டுபோக பிலாத்திடம் அனுமதி கேட்டார். பிலாத்தும் அனுமதி கொடுத்தான். யோசேப்பு வந்து இயேகவின் சடலத்தை எடுத்துக்கொண்டு போனார். முன்பு ஒருமுறை இரவில் இயேகவிடம் வந்த நிக்கதேம் என்பவரும் அங்கு வந்து சேர்ந்தார். அவர் வெள்ளைப்போளும் சந்தனத் தூரைம் கலந்து ஏறக்குறைய முப்பது கிலோ கிராம் கொண்டு வந்தார். அவர்கள் இயேகவின் உடலை எடுத்து யூத அடக்க முறைப்படி நறுமணப் பொருள்களுடன் துணிகளால் சுற்றிக் கட்டினார்கள். அவர் சிலுவையில் அறையப்பட்டிருந்த இடத்தில் ஒரு தோட்டம் இருந்தது. அங்கே புதிய கல்லறை ஒன்று இருந்தது. அதில் அதுவரை யாரும் அடக்கம் செய்யப்படவில்லை. அன்று பாஸ்கா விழாவுக்கு ஆயத்த நாளாய் இருந்ததாலும் அக்கல்லறை அருகில் இருந்ததாலும் அவர்கள் இயேகவை அதில் அடக்கம் செய்தார்கள்.

## பொது மன்றாட்டு

- புனிதத் திரு அவைக்காக
- திருத்தந்தைக்காக
- திருநிலைப் பணியாளர்கள், நம்பிக்கையாளருள் பல்வேறு நிலையில் உள்ளவர்கள் ஆகிய அனைவருக்காக
- கிறிஸ்தவப் புகுமுக நிலையினருக்காக
- கிறிஸ்தவர்களின் ஒற்றுமைக்காக
- யூத மக்களுக்காக
- கிறிஸ்துவில் நம்பிக்கை கொள்ளாதவர்களுக்காக
- கடவுளை நம்பாதவர்களுக்காக
- நாடுகளை ஆள்வோருக்காக
- துன்புறுவோருக்காக

## இரண்டரம் பகுதி ~ திருச்சிலுவை அராதத்தை

### திருச்சிலுவையைக் காட்டும்பேரது

#### அழைப்பு

குரு: திருச்சிலுவை மரம் இதோ! இதிலேதான் தொங்கியது. உலகத்தின் மீட்பு.

எல்: வருவர், ஆராதிப்போம்

#### திருவிருந்துப் பகுதி

(திருவிருந்துக்குப் பின்)

#### மன்றாடுவேரமாக.

என்றென்றுமுள்ள எல்லாம் வல்ல இறைவா, உம்முடைய கிறிஸ்துவின் பாடுகளினாலும் புனித இறப்பினாலும் உயிரப்பினாலும் எங்களை மீட்டாருளினார். உமது இரக்கத்தால் நீர் ஆற்றிய இம்மீட்புச் செயல் எங்களில் நிலைத்திருக்கச் செய்ததானும். இவ்வாறு இம்மறைபொருளில் பங்கேற்பதன் வழியாக முடிவில்லா இறைப்பற்றுடன் வாழ்வோமாக. எங்கள் ஆண்டவராகிய கிறிஸ்து வழியாக உம்மை மன்றாடுகிறோம்.

#### மறையுரை

'யாரை நீங்கள் தேடுகிறீர்கள்?'

கெத்சமனி தோட்டத்தில் இந்த காட்சி தொடங்குகிறது. யுதாஸ் இஸ்காரியோத்து மற்றும் படை வீரர்கள் இயேகவை ஒலிவத் தோட்டத்திற்கு வந்து தேடுகிறார்கள். அவர்கள் தேடும் விதத்தைப் பார்த்து இயேக தானாகவே முன் வந்து இந்த கேள்வியை கேட்கிறார். "யாரை நீங்கள் தேடுகிறீர்கள்?" என்ற அந்த கேள்விக்குள் இரண்டு அர்த்தங்கள் மறைந்து இருக்கின்றன.

1. எதைத் தேடுகிற்கள்?
2. எதற்காகத் தேடுகிற்கள்?

இந்த இரண்டு அர்த்தங்களும் ஒரே கேள்விக்குள் அடங்கிவிடும். யோவான் நற்செய்தியில் முதல் முறையாக இயேசு இந்த கேள்வியை கேட்கவில்லை. மார்ராக இயேசு தனது பணியின் தொடக்கத்திலேயே கேட்கிறார். இயேசு திருமுழுகுப் பெற்று பல நாட்களுக்குப் பின் திருமுழுகு யோவானின் மத்தியில் நடக்கிறார். யோவானின் ச்ட்ர்கள் இயேசுவைப் பின்தொடர்கிறார்கள். காரணம், யோவான் இயேசுவைப் பார்த்து ‘இதோ இறைவனின் செம்மி’ என்று சொன்னப் பின்பு யோவானும், அந்திரேயாவும் இயேசுவின் பின்னே செல்கிறார்கள். தம்மை பின்தொடரும் சீட்ர்களை நோக்கி இயேசு ‘யாரை நீங்கள் தேடுகிற்கள்?’ என்று கேட்கிறார். ஆகையால், இயேசு தன் பணியின் தொடக்கத்திலிருந்தே மனிதனிடம் கேட்கும் கேள்வி யாரை நீங்கள் தேடுகிற்கள்?, எதற்காகத் தேடுகிற்கள்? என்பது தான்.

தியோடர் என்கிற மாபெரும் விவிலிய எழுத்தாளர் இவ்வாறு சொல்கிறார், மனிதன் பாவத்திற்கு பின்பு கடவுளைத் தேட மறந்துவிட்டான். அவன் எப்பொழுது அந்தக் கனியை சுவைத்தானோ அன்று முதல் கடவுளைத் தேடுவதை விட்டுவிட்டு உலக ஆசைகளைத் தேடுகிறான். அதாவது எப்படியெல்லாம் தான் தன்னுடைய வசதி வாய்ப்புக்களை அதிகரிக்க முடியும், எவ்வாறெல்லாம் மகிழ்ச்சியாக வாழ முடியும், நிம்மதியாக இருக்க முடியும் என்ற தேடலில் தான் மனிதன் வாழ்ந்துக்கொண்டிருக்கிறான். இதற்குப்பிறகு அவனுடைய தேடல் உறவை நோக்கி நகர்ந்தது. உறவுக்குள் பல விதமான ஆசைகளோடும், கனவுகளோடும் உறவுகளைத் தேடினான். இந்த தொடர்ச்சியான தேடலிலே மனிதன் கடவுளைத் தேட மறந்துவிட்டான். அதனால்தான் கடவுளை மறந்துபோன மனிதர்களின் மத்தியில் மனிதனாக வாழ்ந்து கடவுளைத் தேடக்கூடிய உணர்ச்சியை ஏற்படுத்துகிறார். அந்த உணர்ச்சியைத்தான் யோவான்

நற்செய்தியாளர் தன்னுடைய நற்செய்தியில் ‘யாரை நீங்கள் தேடுகிற்கள்’ என்று கேட்கிறார். இயேசுவைப் பின்தொடர்ந்த சீட்ர்கள் தங்கள் தேடலிலே மெசியாவைக் கண்டுகொண்டார்கள். அதனால் தான் அந்திரேயா சீமோனைப் பார்த்து நாங்கள் எதையோ தேடிச்சென்றோம் ஆனால் நாங்கள் கண்டதோ மெசியாவை என்றுக் கூறினார். ஆகையால் ஒரு சீட்டுநுடைய மாபெரும் பணி கடவுளைத் தேடுவது. மனிதன் கடவுளைத் தேடும் போது கடவுளை நுடைய படத்துப்பகுள் அனைத்தும் மனிதனைத் தேடி வருகின்றன. இந்த பெரிய வெள்ளியன்று கடவுள் தனுடைய பாடுகளின் வழியாக மக்கள் ஒவ்வொருவரும் கடவுளைத் தேடி வர அழைப்பு விடுக்கிறது.

இயேசு தன்னுடைய பாடுகளின் வழியாகவே தன்னை மெசியாவாக வெளிப்படுத்தினார். யோவான் சொன்னது போல இறைவனின் செம்மி இதுவே என்று வெளிப்படுத்த வெண்டிய நேரம் வந்துவிட்டது. யூதர்களைப் பொறுத்தவரையில் கடவுள் செம்மறியாக இருக்க முடியாது. மெசியா என்றாலே அவர் ஆயனாகத்தான் இருக்க முடியும். செம்மறியின் வழியாக மனித குலம் முழுவதும் மீட்கப்பட்டது. ஆகையால் பாதுகாப்பு வழங்கக்கூடிய, காவலாக இருக்கக்கூடிய, ஆயனும், ஆன்மாவை காக்கக்கூடிய செம்மறியும் ஒருவரே என்பதை சுட்டிக்காட்டும் நாள்தான் இந்த பெரிய வெள்ளி.

அன்பார்ந்தவர்களே, நாம் இயேசுவைத் தேட வேண்டியது, ஒன்று சிலுவையில் மற்றொன்று நாம் வாழும் மக்கள் நடுவில். நாம் இன்னும் இயேசுவைத் தேடாமல் இருந்தால் நாம் வாழ்வது வீண். ஆகையால் இந்த பெரிய வெள்ளியன்று, இயேசு மீண்டும் கேட்கிறார் இன்று “யாரை நீங்கள் தேடுகிற்கள்?.....”

**அனுஷ්தி : ✠ மீட்டர் மச்சாதே, பெங்களூர் பேராயர்**

Published by: Archdiocesan Liturgical Commission

Paalanaa Bhavana, 5, Nandidurg Road, Jayamahal Extension, Benson Town Post,  
Bengaluru 560046.